

اسلامی احکام

انزہت بركات:
 نبرس المحدثين شيخ الحديث لانا ابو اسل فضل محمد دار احمد

مرتب:

محمد صلال الدين قاري

سني رضوي كتب خانہ

گلشن کالونی فیصل آباد۔

مکتبہ اہل بیت علیہم السلام
کڑھالہ و مجاہد آباد، آزاد کشمیر ریاست، محجرات

اسلامی احکام

ان تَبَرَکَاتِ:
نبرس المحدثین شیخ الحدیث مولانا ابوالفضل محمد سرور احمد قادری

مُرتَبِ:
محمد صہلال الدینی قاری

سینٹی رضوی کتب خانہ

گمشدہ کالونی فیصل آباد۔

جملہ حقوق محفوظ ہیں۔

ہم کتاب _____ اسلامی شعائر
از افادات _____ محدث اعظم حضرت مولانا سر دار احمد رحمۃ اللہ علیہ
مرتب _____ مولانا جلال الدین قادری
پروف ریڈنگ _____ مولانا محمد فضل رسول رضوی خانیوال
ناشر _____ محمد باغ علی رضوی
اشاعت _____ دسمبر ۱۹۹۶ء

کتابت _____ ملک رضا اللہ

قیمت _____ ۵ روپیے
_____ ملنے کا پتہ

مکتبہ رضا مصطفیٰ چوک دارالسلام گوہرانوالہ

سینی رضوی کتب خانہ گلشن کالونی فیصل آباد

مکتبہ سعید بیجا فادریہ رضویہ مصطفیٰ آباد سرگودھا روڈ فیصل آباد

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
الذي هدانا لهذا
ما كنا لنهتدي لولا
أن هدانا الله
والذي هدانا الله
لأنه العزيز
العليم

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
الذي هدانا لهذا
ما كنا لنهتدي لولا
أن هدانا الله
والذي هدانا الله
لأنه العزيز
العليم

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
الذي هدانا لهذا
ما كنا لنهتدي لولا
أن هدانا الله
والذي هدانا الله
لأنه العزيز
العليم

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
الذي هدانا لهذا
ما كنا لنهتدي لولا
أن هدانا الله
والذي هدانا الله
لأنه العزيز
العليم

عرضے مؤلف

سراج المحدثین قدوة السالکین زبدة العارفين سند الصالحین مولانا و مرشدنا الحاج
 ابو الفضل محمد سرمد احمد محدث اعظم پاکستان قدس سرہ العزیز کے ذاتی کتب خانہ میں قلمی مسودات
 میں فتوح الشام للامام الواقدي قدس سرہ کے ابتدائی اوراق پر آپ کی قلم مبارک کے چند
 حوالہ جاتا موجود ہیں۔ حسب عادت شریفیہ اپنی ذاتی کتابوں کے ابتدائی اوراق میں متعلقہ
 کتاب کے فوائد درج فرمادیتے علاوہ ازیں ایک بیاض میں انہی حوالہ جاتا کو بطور یادداشت
 اپنے درج فرمادیا۔ ان حوالہ جاتا کا موضوع اسلامی شعار ہے۔ اسکے علاوہ دیگر موضوعات
 پر بکثرت حوالہ جاتا موجود ہیں۔ راقم الحروف فقیر قادری عفی عنہ الباری نے حضرت صاحبزادہ
 والا شان پیر طریقت رہبر شریعت مولانا پیر محمد فضل رسول حیدر ضوی مدظلہ العالی
 کی اجازت سے ان حوالہ سے استفادہ کرتے ہوئے شعار اسلامی کا ایک مختصر
 جائزہ پیش کرنے کا ارادہ کیا۔

مولاکریم کے فضل و کرم سے چند سطو آپ کی خدمت میں پیش کرنیکی سعادت
 حاصل کر رہا ہوں۔ چند جلیوں میں اس جائزہ کو مرتب کرنیکی توفیق نصیب ہوئی۔
 آئندہ سطو میں جو باحق پائیں وہ یقیناً حضرت محدث اعظم پاکستان قدس سرہ کے فیوض سے شمار
 کریں اور اغلاط راقم الحروف کی طرف منسوب کریں۔ مولاکریم ہماری خطاؤں کو معاف
 فرما کر حسنات کی توفیق عطا فرمائے۔

فقیر قادری محمد جلال الدین عفی عنہ

کھاریاں

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

ہر قوم ہر جماعت ، ہر فوج ، ہر قبیلہ اور ہر تنظیم کی ایک علامت مخصوصہ ہوتی ہے۔ اسی علامت مخصوصہ سے وہ دوسروں سے ممتاز ہوتی ہے۔ عرف اور اصطلاح میں اس علامت کو شعار کہتے ہیں۔ شعار میں درج ذیل امور شامل ہوتے ہیں۔

وردی

نشان

علامت

اشارہ

عادت

اسم

طریقہ

قاعدہ

نعرہ

چشم وغیرہ

شعار کی تاریخ اتنی ہی پرانی ہے جتنی کہ ہر جماعت یا گروہ کا احساس
 تشخص۔ جب کسی جماعت، گروہ یا مجموعہ افراد کو احساس ہو کہ وہ دوسروں
 سے الگ ہیں۔ انہوں نے اپنے امتیاز کے لیے کوئی علامت اپنالی۔ رفتہ رفتہ
 وہی علامت اس جماعت کی پہچان بن گئی۔



اگر کوئی جماعت من حیث الجماعت زندہ رہنے کی خواہش مند ہو تو
 وہ اپنے شعار کی حفاظت کرتی ہے۔ شعار اور علامت مخصوصہ کا بقا اس
 جماعت کی بقا کا ضامن ہے۔ اس لیے ہر جماعت اپنے شعار کی حفاظت
 دل و جان سے کرتی ہے اور اس کے تحفظ کے لیے ہر ممکن قربانی سے دریغ
 نہیں کرتی۔



شعار اگرچہ ایک معمولی علامت ہوتی ہے۔ بنظر ظاہر اس کی کوئی اہمیت
 نہیں ہوتی مگر کسی قوم کے اپنا لینے کے بعد وہ قوم اس شعار کی حفاظت
 اس طرح کرتی ہے جس طرح وہ اپنی جان، مال، عزت و آبرو کی، بلکہ اس
 شعار کی حفاظت میں مال، جان، عزت و آبرو کی قربانی روا ہوتی ہے۔

ہر قوم اور جماعت کے شعار میں شامل ہے۔ پرچم کی ہیئت
 ترکیبی کپڑے کے ایک ٹکڑے سے ہوتی ہے۔ مگر پرچم بن جانے کے بعد
 وہ قوم کی عزت و آبرو کی علامت ہے۔ پرچم بلند ہے تو قوم سرفراز ہے۔
 پرچم کے ٹنگوں ہونے میں قوم کی شکست اور افسردگی نمایاں ہے۔ کوئی قوم
 اپنے قومی پرچم کی تذلیل جیتے جی برداشت نہیں کر سکتی۔ قوم کی روایات کے
 علاوہ اس قوم کا آئین اس کا محافظ ہوتا ہے۔ اسی طرح چند مختصر اور مخصوص
 الفاظ اس قوم کا لعرہ اور ترانہ ہوتے ہیں۔ اس کی حفاظت بھی قومی فریضہ ہے
 تاریخ اسلام میں اس قسم کی بے شمار مثالیں ہیں کہ مسلمانوں نے اپنے
 پرچم کی حفاظت میں جان کا نذرانہ پیش کیا۔ قرونِ اولیٰ بلکہ حضور اقدس
 صلی اللہ علیہ وسلم کے جانشین صحابہ کرام رضوان اللہ تعالیٰ علیہم اجمعین کے اسوہ
 میں اس کی مثالیں موجود ہیں۔ غزوہ موتہ میں پرچم اسلام کی سر بلندی کیلئے
 حضرت جعفر رضی اللہ تعالیٰ عنہ نے اپنے دونوں بازوؤں کا نذرانہ پیش کیا حتیٰ کہ
 جامِ شہادت نوش کر کے دربار رسالت سے مدد طلب کیا۔ مبارک لقب حاصل کیا۔
 ہر قوم اپنے قومی شعار پرچم کی عزت دل و جان سے عزیز رکھتی ہے۔ اس
 کی علامت یہ ہے کہ کوئی قوم اپنی سر زمین پر دوسری قوم کے پرچم کو وہ اعزاز
 نہیں دیتی جو اس کے اپنے قومی پرچم کا اعزاز ہوتا ہے۔ اتفاق سے اگر کسی
 قوم یا قوموں کے پرچم اس کے قومی پرچم کے ساتھ لہرانے کا وقت آجائے

تو وہ اپنے پرچم کو سب سے بلند نصب کرتی ہے۔ اگرچہ یہ قوم یا ملک دوسروں سے کتنا ہی چھوٹا یا کمزور کیوں نہ ہو۔ قومی پرچم کا یہ اعزاز اس کے شعارِ قومی کا اعزاز ہے جو ہر قیمت پر اسے عزیز ہے۔



فاتح قوم مفتوحہ علاقوں پر اپنے قومی پرچم کو نصب کر کے اپنی برتری کا اعلان کرتی ہے۔ مفتوحہ علاقوں پر جب تک قومی شعارِ پرچم سر بلند ہے وہ علاقہ فاتح کے قبضہ و تصرف میں ہے۔ گویا قبضہ و ملک کی علامت قومی شعار کی سر بلندی میں ہے۔



قومی پرچم کے رنگ، رنگوں میں تناسب، حجم، سائز اور ڈیزائن میں تبدیلی آسانی سے ممکن نہیں۔ قوم کا کوئی فرد اپنے طور پر اس میں تبدیلی کا مجاز نہیں۔ اگرچہ اس کا مجوزہ ڈیزائن کتنا ہی خوبصورت اور مناسب کیوں نہ ہو قوم کے ارباب حل و کشاد اگر اتفاق رائے سے تبدیلی چاہیں تو ممکن ہے بصوتِ دیگر جہوں کی آواز اس راہ میں حائل ہوگی۔



یہاں حال قومی ترانہ کا ہے۔ قومی ترانہ اگرچہ چند الفاظ کا مجموعہ ہوتا ہے ممکن ہے کوئی ادیب یا شاعر اس سے بہتر الفاظ کو ترتیب دے لے۔ کوئی نظم

اس سے بہتر کہہ لے مگر وہ اس طے شدہ قومی ترانہ کا بدل نہیں ہو سکتی قوم کے جمہور افراد اور نمائندہ اربابِ عمل و کشادگی کی تائید کے بغیر اس قومی ترانہ میں تبدیلی ممکن نہیں۔ یہ صُوتِ حال بھی قومی شعار کی حفاظت کے باعث ممکن ہے۔



قومی پرچم اور قومی ترانہ اگرچہ وحی سے حاصل نہیں ہوئے اور نہ ہی وحی نے ان کی تائید کی ہے مگر قوم کی علامت بن جانے سے ان کی حفاظت اور عزت لازمی ہو گئی ہے۔ قومی شعار کے بارے میں یہ اصول ہمیشہ یاد رکھنے کا ہے۔ قومی شعار خواہ الفاظ ہوں یا علامات ان کے بارے میں وحی یا کسی شرعی نص کا مطالبہ بلا جواز ہے۔ جمہور کا اختیار ہی اس کے جواز کی سند ہے۔

گذشتہ سطور میں بیان ہو چکا ہے کہ شعارِ نعرہ، علامت، پرچم وغیرہ بھی کو شامل ہے۔ بعض اوقات ایک دھاگا یا کپڑے کا ٹکڑا قومی شعار ہوتا ہے۔ ہنود بے بیہود کا شعار زُناں ایک معمولی دھاگا ہے۔ نصاریٰ اپنے لباس میں قومی شعار صلیب بنانے کے لیے کپڑے کے حقیر ٹکڑے کو استعمال کرتے ہیں جسے وہ ٹائی کا نام دیتے ہیں۔ یہود دوسری مثلث سے چھ کونوں پر مشتمل ایک ستارہ کو قومی شعار بنا بیٹھے ہیں۔ بعض اوقات

صرف رنگ ہی شعار کا کام دیتا ہے۔ بیہوشی جس غیر بیہوشی کو بیہوشیت میں داخل کرتے ہیں تو اس کو زرد رنگ کا لباس پہنانے میں



شعار کی قدر و قیمت کا اندازہ اس کی مالیت سے نہیں بلکہ اس کی قدر و منزلت سے ہوتا ہے۔ زنار ایک بے وقعت دھاگے مگر زنار کی قدر و قیمت مہنود کی نگاہ میں کیا ہے اس کا جواب وہی دے سکتا ہے۔ ٹانی بننے سے پہلے کپڑے کے ٹکڑے کی قیمت کچھ بھی نہیں۔ ٹانی کی مخصوص ہیئت کے بعد نصاری کے اس قومی شعار کی قدر و قیمت حسد و حساب سے باہر ہے۔ یہی حال ہمارے اسلامی شعار کا ہے۔



قومی شعار میں ہر قوم کی مذہبی روایات شامل ہوتی ہیں۔ عقیدہ اور روایات کو علامتی طور پر باقی اور محفوظ رکھنے کے لئے شعار بنائے جاتے ہیں۔ گویا شعار کی حفاظت قومی روایات اور معتقدات کا تحفظ ہے۔



ہر قوم اور ہر جماعت مقام، زمانہ اور حالات کی تبدیلی سے قومی شعار میں تبدیلی کر لیتی ہے۔ تبدیل شدہ قومی شعار بظاہر ایک نئی شے

نظر آتی ہے مگر درحقیقت زیادتی نظریہ کی مختلف علامات کا اظہار مقصود ہوتا ہے۔ اقتضائے حال سے یہ تبدیلی ہر دور اور ہر علاقہ میں ہوتی رہی ہے اور آئندہ بھی ممکن ہے۔

☆
 معرکہ ہائے جنگ میں ہر مرتبہ شعار بدل دیا جاتا ہے اس کی وجہ سے یہ ہے کہ فریق مخالف پرانا شعار استعمال کر کے دھوکا دے سکتا ہے۔ اس ممکنہ دھوکا سے محفوظ رہنے کیلئے ذمہ داران سپہ سالار شعار کو بدل لیتے ہیں تاکہ ہر قدم پر فریق مخالف سے امتیاز قائم رہے۔

☆
 شعار کی مزید وضاحت کیلئے لغت کی طرف توجہ مفید مطلب ہے۔ علامہ احمد بن محمد بن علی المقرئ القوی دم شہدہ کہتے ہیں

والشعار ایضا علامۃ القوم فی الحرب وهو ینادون بہ

لیعرف بعضهم بعضا والعید شعار من شعار الاسلام۔
 المصباح المنیر فی غریب الشرح الکبیر للرافعی ج ۱ ص ۱۵۱
 مطبوعہ دارالکتب العربیۃ الجبری بمصر

جنگ میں کسی قوم کی علامت شعار کہلاتی ہے۔ اس شعار سے وہ قوم اپنے افراد کو ندا دیتے ہیں۔ اسی شعار سے وہ ایک دوسرے کو پہچانتے ہیں اور

عیدِ اسلامی علامات میں ایک علامت ہے۔

مشہور عربی لغت المنجد کے اردو ترجمہ میں ہے۔

الشعار، خاص لفظ جو فوج میں مقرر ہوتا ہے اور جس سے اپنے آدمیوں کو پہچانا جاتا ہے اور لڑائی کے وقت اس لفظ سے ایک دوسرے کو پکارتے ہیں۔ اس کو ستر اللیل بھی کہتے ہیں۔

منجد اردو، ص ۶۲۱۔ مطبوعہ دارالاشاعت کراچی۔

علمائے لغت نے فیصلہ کر دیا کہ شعار کا استعمال اگرچہ بنیادی طور پر میدانِ جنگ میں ہوتا ہے جس کا مقصد یہ ہوتا ہے کہ ہر فوج کے افراد اس سے ایک دوسرے کو پہچان لیتے ہیں اور اس کے استعمال سے فریقِ مخالف چونکہ ناواقف ہوتا ہے۔ اس لیے وہ اسے استعمال نہیں کرتا۔ ساتھ ہی عید کے اسلامی شعار ہونے کی تصریح کر کے واضح کر دیا کہ اسلامی شعار میں اسلامی روایات اور نظریات کو بنیادی اہمیت حاصل ہے۔



حضرت امام احمد رضا قدس سرہ نے فتویٰ کے ابتداء میں چند اصول بیان فرمائے۔ اختصار سے ان اصولوں کو یہاں نقل کیا جاتا ہے۔ اس سے مقاصد شرع اور احکام شرع کا مقام واضح ہو جائے گا۔

امام احمد رضا قادری قدس سرہ نے فرمایا۔

ہماری شریعت مطہرہ اعلیٰ درجہ حکمت و متانت و مراعات و دقائق
 مصلحت میں ہے اور جو حکم عرف و مصالح پر مبنی ہوتا ہے انہیں چیزوں کے
 ساتھ دائر رہتا ہے اور اعصار و امصار میں ان کے تبدیل سے متبدل
 ہو جاتا ہے اور وہ سب احکام احکام شرع ہی قرار پاتے ہیں۔ لے
 پھر اس اصول کو ایک مثال سے واضح کیا کہ زمان برکت نشانے
 حضور سرور عالم صلی اللہ تعالیٰ علیہ وسلم میں بوجہ کثرت خیر و نایابی فتنہ و شدت
 تقویٰ و قوت خوف خدا عورتوں پر ستر و حجاب واجب نہ تھا۔ زمانِ مسلمین
 پنجگانہ نماز کے لیے مساجد میں حاضر ہو کر جماعت سے ادا کرتی تھیں۔ بعد میں
 جب زمانہ کارنگ قدے متغیر ہوا۔ اُم المؤمنین سیدہ عائشہ صدیقہ رضی اللہ
 عنہا نے فرمایا :
 لو ان رسول اللہ صلی اللہ تعالیٰ علیہ وسلم راہی من النساء ما را
 بنا لنعین من المسجد كما صنعت بنو اسرائیل فساھا۔
 یعنی رسول اللہ صلی اللہ تعالیٰ علیہ وسلم ہمارے زمانے کی عورتوں کو ملاحظہ فرماتے
 تو انہیں مساجد جانے سے ممانعت کرتے جیسے بنی اسرائیل نے اپنی عورتوں کو
 منع کر دیا تھا۔ رواہ احمد و البخاری و مسلم۔ لے

لے۔ النفس الفکر فی قرابان البقرہ شمولہ رسائل رضویہ جلد دوم ص ۲۱۶ بار اول مطبوعہ مکتبہ حامدیہ لاہور

جب زمانہ رسالت سے اور بعد ہوا۔ ائمہ دین نے جو ان عورتوں کو
مکالت کر دی۔ جب اور فساد پھیلا علمائے جو ان اور غیر جو ان کسی کے لئے
اجازت نہ رکھی اس لئے کہ یہاں تک کہ جو ان کے لئے یہاں تک کہ

اصول اور مثال بیان کر کے امام احمد رضا قدس سرہ نے فرمایا۔
”ان ائمہ و علمائے یہ احکام ہرگز حکم اقدس کے خلاف نہ تھے بلکہ عین
مطابق مقصود شرع قرار پائے۔“

قواعد شرعیہ میں سے ایک اور اصول کی وضاحت میں امام احمد رضا قادری
قدس سرہ نے فرمایا:

”واجبات و محرمات ہماری شریعت میں دو قسم ہیں۔ ایک لغتہ
یعنی جس کی نفس ذات میں مقتضی ایجاب و تحریم موجود ہے۔ جیسے عبادت

خدا کی فرضیت اور بت پرستی کی حرمت۔ دوسری لغتہ یعنی وہ کہ امور خارجہ
کا لحاظ ان کی ایجاب و تحریم کا اقتضا کرتا ہے۔ اگرچہ نفس ذات میں کوئی
معنی اس کو مقتضی نہیں ہے۔“

اس اصول کی وضاحت میں آپ نے دو مثالیں دیں۔ ایک مثال

۲۱۶، ۲۱۷ بحوالہ درمنار فتح القدر شرح ہدایہ۔ ۲۱۷ ایضاً ص ۲۱۷

۲۱۷۔ النفس الفکر فی قریان البقر مشہور رسائل رضویہ حصہ دوم ص ۲۱۷ بار اول مکتبہ حامدیر لاہور۔

۲۱۶ ۲۱۷

جانب ایجاب میں، دوسری جانب تحریم میں۔ فرمایا کہ علم صرف و نحو کا پڑھنا اور انگریزی کا سیدھا پہننا نفس علم صرف و نحو میں ایجاب کا پہلو نہیں مگر چونکہ قرآن مجید اور ہمارے نبی پاک صاحب لولاک صلی اللہ تعالیٰ علیہ وسلم کا کلام عربی میں ہے۔ اس کو سمجھنا واجب ہے اور اس کا سمجھنا صرف و نحو کے بغیر ممکن نہیں اس اقتضائے حال کی وجہ سے صرف و نحو کا علم پڑھنا واجب ہے۔ اسی طرح غیر منقسم ہندوستان میں سیدھا انگریزی پڑھنا مسلمانوں کا شعار ہے اور الٹا پردہ کفار کا شعار۔ تو اب ہمارے علاقہ میں سیدھا پردہ چھوڑ کر الٹا اختیار کرنا حرام ہے۔



اسلامی شعار کے تحفظ کے بارے میں گفتگو کرتے ہوئے امام احمد رضا قدس سرہ نے ایک قاعدہ کلیہ بیان فرمایا۔
 ”بوجہ صرف و قرار داد انصار و بلاد جس مباح کا فعل عزت و شوکت اسلام پر دلالت کرتے اور اسے چھوڑ دینے میں اسلام کی توہین اور کفر کا غلبہ سمجھا جائے۔ قواعد شرعیہ بالیقین اس سے باز رہنے کی تحریم کرتے ہیں اور مبنی اس کا وہی مصالح و اعتبار عزت و مراعات اقتضائے امور خارجہ ہے یعنی اگر کسی فعل مباح جس کا کرنا صرف جائز ہو۔ نہ کرنے میں مواخذہ

۱۱۷ مطبوعہ ترکیہ۔

شرعیہ نہ ہو، میں عزت اسلام اور شوکتِ مسلمین ہو تو اس فعلِ مباح کا کرنا واجب بن جاتا ہے اور اس کا ترک کرنا حرام ہوتا ہے۔

غیر منقسم ہندوستان میں گائے کا ذبح کرنا ہمیشہ سے وجہ نزاع رہا ہے۔ اگرچہ گائے کی قربانی صرف مباح ہے۔ اسکے علاوہ اونٹ، بھینس، بکری اور بھیڑ کی قربانی بھی کی جاسکتی ہے۔ بالیقین کسی جانور کی قربانی واجب نہیں۔ اسی طرح عام حالات میں گائے کا ذبح کرنا مباح ہے۔ صرف گائے کی قربانی یا اسے ذبح کرنا واجب نہیں مگر چونکہ ہندوؤں کے خوف سے ذبح گائے کے ترک کرنے میں اسلام پر ہندو کا غلبہ متصور ہے اسی وجہ سے قواعد شرعیہ ذبح گائے کے ترک کی اجازت نہیں دیتے مسلمانوں پر واجب ہے کہ جہاں ہندو انہیں ذبح گائے یا قربانی گائے سے منع کریں وہ گائے کی قربانی کر کے شوکتِ اسلام اور عزتِ مسلمین کا تحفظ کریں۔

اس سلسلہ میں امام احمد رضا قدس سرہ جیسے حکیم و فقیہ کا نکتہ نظر

ملاحظہ ہو۔



”ہم ہر مذہب و ملت کے عقلا سے دریافت کرتے ہیں کہ اگر کسی شہر میں بزورِ مخالفین گائے کشی قطعاً بند کر دی جائے اور بلحاظ ناراضی ہندو اس فعل کو کہ ہماری شرع ہرگز اس سے باز رہنے کا ہمیں حکم نہیں دیتی۔ یک قلم موقوف

۱۔ تفصیل کے لئے ملاحظہ ہو، انفس الفکر فی قربان البقر۔ ص ۲۱۸

کیا جائے تو کیا اس فعل میں ذلت اسلام متصوّر نہ ہوگی۔ کیا اس میں خواری و
 مغلوبی مسلمین نہ سمجھی جائے گی۔ کیا اس وجہ سے ہنود کو ہم پر گردنیں دراز کرنے
 اور اپنی چیرہ دستی پر اعلیٰ درجہ کی خوشی ظاہر کر کے ہمارے مذہب و اہل مذہب
 کے ساتھ شہادت کا موقع ہاتھ نہ آئے گا۔ کیا بلا وجہ وجیہ اپنے لیے ایسی
 ذلت و ذلت اختیار کرنا اور دوسروں کو دینی مغلوبی سے اپنے اوپر نہسوانا ہماری
 شرع مطہرہ جائز فرماتی ہے۔؟ حاشا وکلا حاشا وکلا ہرگز نہیں ہرگز نہیں ہماری
 شرع ہرگز ہماری ذلت نہیں چاہتی۔ لے

غیر منقسم ہندوستان میں ذبح گاوڑ کی بات چل نکلی۔ اس سلسلہ میں دیگر
 علماء کے فتاویٰ ملاحظہ ہوں۔

مولانا عبدالحی کھنوی لکھتے ہیں۔

”گائے ذبح کرنا اگرچہ مباح ہے واجب نہیں مگر ایسا مباح نہیں کہ کسی
 زمانہ یا بلاد خاص میں اس کا رواج ہو بلکہ یہ طریقہ قدیم ہے۔ آنحضرت صلی اللہ
 تعالیٰ علیہ وسلم و صحابہ و تابعین و جملہ سلف صالحین رضی اللہ تعالیٰ عنہم اجمعین
 سے تمام بلاد و امصار میں اور اس کی اباحت پر اجماع ہے تمام اہل اسلام کا۔
 ایسے امر شرعی ماثور قدیم سے اگر ہنود روکیں تو مسلمان کو اس سے باز رہنا درست نہیں

لے تفصیل کیلئے ملاحظہ ہو انفس الفکر فی قربانۃ البقر ص ۲۱۸ مطبوعہ مکتبہ حامدہ لاہور۔

ہے بلکہ ہر گاہ ہنود ایک امر شرعی قدیم کے ابطال میں کوشش کریں۔ اہل اسلام پر واجب ہے کہ اس کے ابقاء و اجراء میں سعی کریں۔ اگر ہنود کے کہنے سے اس فعل کو چھوڑیں گے گناہگار ہوں گے۔ ۱۔

مولوی ابوالحیاء محمد عبدالحلیم لکھتے ہیں۔

جن بلاد و مواضع ہند میں رواج گاؤ کشتی چلا آیا ہے اب کوئی ہنود بیپاس تعصب مانع ہے۔ مسلمانوں کو بیپاس حمیت اسلامی ابقائے گاؤ کشتی میں کوشش بلیغ لازم ہے زینہار ترک نہ کریں۔ گاؤ کشتی شعار مسلمانانہ ہے احتمال سادہ ہو تو بذریعہ حکام رفع کرنا اسکالے اس کا بابقائے رواج قدیم واجب ہے بخوف سادہ ہنود ذبح گائے سے زینہار باز نہ رہیں۔ ذبح گاؤ شعار اسلام سے ہے ہمال اس کا بلا وجہ وجہہ جائز نہیں۔ ۲۔

مولوی محمد عبد الوہاب لکھتے ہیں۔

” فی الواقع ان بلاد میں مسلمانوں کو گاؤ کشتی باقی رکھنے میں کوشش لازم ہے۔
مولوی ابوالحسنات محمد عبدالحئی، مولوی ابوالحیاء محمد عبدالحلیم، مولوی عبد الوہاب
مولوی ابوالعنا محمد عبدالمجید، مولوی ابوالاحیاء محمد نعیم اور مولوی ابوالکرم محمد اکرم
نے فتویٰ دیا۔

” قربانی گائے کی شعار اسلام ہے۔ اس کا موقوف کرنا بسبب مخالفت

ہنود معصیت کے لئے

مولانا مفتی محمد مظہر اللہ امام مسجد جامع فتح پوری دہلی رحمۃ اللہ علیہ کے ایک فتویٰ کا خلاصہ یوں ہے۔

گائے کی قربانی دین الہی کی نشانیوں میں سے ایک نشانی ہے..... ایسی صورت میں مسلمانوں پر واجب ہوگا کہ ہر ممکن کوشش سے اس نشان کی محافظت کریں کہ اس سے لاپرواہی عقاب الہی کا موجب اور عقاب الہی کا خوف اس کی محافظت کا سبب ہے..... جس طرح گائے کا ذبیحہ اسلامی نشان ہے یوں ہی اس کا بند کرنا کفری نشان ہے۔ پس اس کی بندش کا اقدام تو بڑی شے ہے اس کی جانب قلب کا میلان بھی عذاب ناکام موجب ہے۔" لے



درج بالا حقائق سے معلوم ہوا کہ جس زمانہ یا جس شہر میں اسلام کے کسی مباح پر قدغن لگانے کی کوشش کی جائے وہاں اس مباح پر عمل واجب ہو جاتا ہے اور وہ مباح اس زمانہ یا شہر میں شمار اسلام بن جاتا ہے۔ پاکستان سمیت

لے۔ مجموعہ فتاویٰ مولوی عبدالحی لکھنوی طبع اول ص ۱۲۸ تا ۱۵۵

سہ ماہہ انفس الفکر فی قربان البقر ص ۲۲۴ مطبوعہ مکتبہ حامد بہ لاہور

لے۔ فتاویٰ مظہری جلد اول و دوم بار اول مطبوعہ مدینہ پبلشنگ کراچی ص ۳۳۱، ۳۳۲

جن علاقوں میں گائے کی قربانی پر قدغن نہیں وہاں ذبیحہ گاؤ واجب نہیں اور جن علاقوں میں ہنود وغیرہ مسلمانوں کو اس سے روکیں وہاں ذبیحہ گاؤ واجب ہے۔ گویا کسی امر مباح کے شعار اسلام بننے میں حالات اور مقامات کے اختلاف کو دخل ہے۔



گذشتہ سطحوں میں جو اصول اور قواعد بیان ہوئے ان کو مد نظر رکھتے ہوئے ہم چند اسلامی شعار کا تذکرہ کرتے ہیں۔
غزوہ احد میں جب لشکر اسلام کا مقابلہ مشرکین اور کفار کی فوج سے ہوا تو اس وقت لشکر اسلامی کا شعار اللہ تعالیٰ کی توحید کا نعرہ تھا بخاری شریف میں ہے۔

قال ابوسفیان اعلٰ قبل : فقال النبی صلی اللہ تعالیٰ علیہ وسلم
اجیبوہ قالوا : ما نقول قال : اللہ اعلیٰ و اہل قال ابوسفیان :
لنا العزیٰ و لا عزیٰ لکم ، فقال النبی صلی اللہ تعالیٰ علیہ وسلم
اجیبوہ : قالوا : ما نقول ، قال : قولوا اللہ مولانا و لا مولیٰ لکم لے
ابوسفیان بولا : اعلٰ قبل لے ہبل بند ہو ، حضور اکرم نور مجسم

۱۔ بخاری شریف جلد دوم ص ۵۹، مطبوعہ لاہور

صلی اللہ تعالیٰ علیہ وسلم نے صحابہ سے فرمایا تم اس کا جواب دو۔ صحابہ کرام
 رضوان اللہ تعالیٰ علیہم اجمعین نے عرض کیا، جواب میں کیا کہیں فرمایا تم کہو
 "اللہ اعلیٰ واجل" (اللہ تعالیٰ اعلیٰ اور بزرگ ہے) ابوسفیان بولا، لانا
 العزیٰ ولا عزیٰ لکم (ہمارا معبود عزیٰ ہے اور تمہارے پاس کوئی عزیٰ نہیں)
 حضور علیہ الصلوٰۃ والسلام نے مجاہد بن اسلم سے فرمایا کہ تم کچھ نعرہ کا جواب دو
 صحابہ نے عرض کی ہم کیا جواب میں کہیں فرمایا تم کہو اللہ مولانا ولا مولیٰ لکم
 (اللہ تعالیٰ ہمارا مولیٰ ہے اور تمہارا کوئی مولیٰ نہیں)
 شرک کے مقابلہ میں نعرہ توحید شعارِ اسلام بنا کیونکہ اس وقت مشرکین
 کی طرف سے توحید ذات باری کا انکار ہو رہا تھا۔ توحید کا اثبات اس بات
 کا متقاضی تھا کہ نعرہ توحید شعار بنے۔ چنانچہ حضور اکرم صلی اللہ تعالیٰ علیہ وسلم
 کی تعلیم سے وہی شعار بنا۔

شہ میں ستر یہ میفعتہ کی طرف نبی عبد بن ثعلبہ میں لشکرِ اسلام کا
 کا شعار نعرہ بکبیر تھا۔ علامہ سیدی محمد الواقدی فرماتے ہیں کہ اس لشکر کے
 سپہ سالار نے اپنی فوج کو کہا
 اذا کبرت فکبروا فکبروا کبیراً وکبیراً وکبیراً معاً

جب میں نعرہ تکبیر بلند کروں تم بھی نعرہ تکبیر بلند کرو۔ چنانچہ سپہ سالار نے
 نعرہ تکبیر بلند کیا۔ مجاہدین نے بھی اس کے ساتھ اللہ اکبر کا نعرہ بلند کیا۔
 شعبان ۱۰۰ھ میں حضرت سیدنا ابو بکر صدیق کی سرکردگی میں ایک
 لشکر نجد کی طرف روانہ ہوا اس لشکر کا شعار ”اُمّت اُمّت“ تھا۔
 امام واقدی نے لکھا :

وكان شعارنا امة امة

صفر ۱۰۰ھ میں سرید کرید میں لشکر اسلامی کا شعار بھی یہی تھا۔

واقدی امام مغازی نے لکھا :

وشعارنا امة امة

اس روز ہمارا لشکر اسلام کا نعرہ اُمّت اُمّت تھا۔
 غزوہ خیبر میں صحابہ کرام کا شعار یا منصور اُمّت تھا۔ امام مغازی

واقدی نے لکھا :

فكان رسول الله صلى الله تعالى عليه وسلم ينادي بالمسلمين

على اياهم وكان شعارهم يا منصور امة امة

۱۔ المغازی کے لواقدی کے جلد دوم ص ۲۲

۲۔ ایضاً جلد دوم ص ۵۲ ۳۔ ایضاً جلد دوم ص ۳۳

حضور اکرم صلی اللہ تعالیٰ علیہ وسلم لشکر اسلام کے ساتھ نکلے مسلمانوں کے ہاتھوں میں جھنڈے تھے اس روز ان کا نعرہ تھا، یا منصور اُمّت
رے منصور انہیں ہلاک فرما۔

غزوہ حنین میں صحابہ کرام کا شعار بدل گیا۔ اس روز نعرہ تھا "یا لبیک یا لبیک"
امام مغازی واقدی نے لکھا۔

يقولون يا لبیک يا لبیک بے

صحابہ کرام کا نعرہ تھا "یا لبیک یا لبیک"

ارباب علم و دانش جلتے ہیں کہ غزوہ حنین میں ایک ایسا موقع آیا تھا کہ
صحابہ کرام رضوان اللہ تعالیٰ علیہم عین مسرکہ میں منتشر ہو گئے تھے۔ ان کے قدم اکھڑنے
لگے تھے حضور اکرم صلی اللہ تعالیٰ علیہ وسلم کی برکت سے ان کے قدموں میں ثبات
آگیا اور وہ دوبارہ جمع ہو کر عرض کرنے لگے یا رسول اللہ ہم حاضر ہیں۔ یہی ان کا
نعرہ تھا۔ "یا لبیک یا لبیک"

حضور اکرم نور مجسم صلی اللہ تعالیٰ علیہ وسلم کے وصال کے بعد امیر المؤمنین
سیدنا صدیق اکبر رضی اللہ تعالیٰ عنہ کے خلافت کے ابتدائی دور میں میلہ کذاب
نے دعویٰ نبوت کیا۔ اس کا دعویٰ تھا کہ حضور کے بعد میں نبی ہوں۔ بظاہر

توحید پر ایمان کا مدعی تھا۔ سیدنا صدیق اکبر رضی اللہ تعالیٰ عنہ نے اس کے خلاف
 جہاد فرمایا۔ اس جہاد میں صحابہ کرام رضوان اللہ تعالیٰ علیہم اجمعین کا نعرہ اقمنا
 حال کی تبدیلی سے بدل گیا تھا۔ میلہ کذاب اور اس کے ہممنوا بظاہر توحید باری تعالیٰ
 کے مقرر تھے لیکن واضح اختلاف تو حضور انور صلی اللہ علیہ وسلم کی ختم نبوت کے
 عقیدہ میں ہو گیا تھا اس لئے اس وقت صحابہ کرام کا نعرہ ”یا رسول اللہ“ تھا
 مولانا سید احمد بن زینی و حلان المکی دم ۱۳۰۲ھ، قدس سرہ فرماتے ہیں۔
 وصح ایضاً ان اصحاب النبی صلی اللہ علیہ وسلم لاقا قتلوا مسیماً
 الکذاب کان شعارهم و الحمداء و الحمداء۔

صحیح روایات سے ثابت ہے کہ صحابہ کرام رضوان اللہ تعالیٰ علیہم اجمعین نے
 میلہ کذاب سے مقابلہ کیا تو ان کا نعرہ ”والحمداء و الحمداء“ تھا۔
 یاد رہے کہ اہل عرب جب کسی کو مشکل کے وقت پکارتے ہیں تو منادی کے
 ابتداء میں ”واو“ اور اس کے آخر میں ”اھ“ کا اضافہ کرتے ہیں اسے استغاثہ
 کہتے ہیں۔ استغاثہ سے مقصود منادی سے مدد چاہنا ہے۔ ”والحمداء و الحمداء“ کا
 کا ترجمہ ہماری زبان میں ”یا رسول اللہ المدد یا رسول اللہ المدد“ کے ہیں۔

۱۔ خلاصۃ الکلام فی بیان امراء البلد الحرام۔ سید احمد بن حلان
 الجزا لثانی ص ۲۵۸، مطبوعہ مکتبہ اشبق استانبول ترکیہ ۱۳۹۲ھ ۱۹۷۳ء
 ۲۔ تفعیل کے لیے ملاحظہ ہو: (ا) الکافیہ لابن حاجب
 (ب) شرح ملا جامی مطبوعہ نوکثور ص ۸۹

گویا کہ پکانے والا مستغیث اپنے منادی کو اپنی کلام سنارہا ہے اور

وارفتگی میں اپنے احوال عرض کر رہا ہے۔ خلاصہ کلام صحابہ کرام رضوان اللہ علیہم

اجمین عین حالت جنگ میں حضور اکرم نور مجسم صلی اللہ تعالیٰ علیہ وسلم کو مدد کے لیے

پکارتے رہے تھے ان کا ایمان تھا کہ ہمارا استغاثہ بارگاہ رسالت میں پہنچ رہا

ہے اور حضور ان کا استغاثہ سُن رہے ہیں۔

خیر القرون، دور صحابہ و تابعین میں عجم کا وسیع علاقہ فتح ہوا بے شمار

جنگوں میں مسلمانوں کو کفار کا مقابلہ کرنا پڑا۔ ظاہر ہے ان جنگوں میں مسلمانوں

کا شعرا اقتضا حال کے پیش نظر بدلتا رہا۔ امام مغازی علامہ واقدی کے

حوالہ سے چند معرکوں میں مسلمانوں کے شعرا کا ذکر کیا جاتا ہے۔ جنگ یرموک

میں اسلامی فوج کے جتنے دستے تھے سب کا شعرا مختلف تھا۔ علامہ واقدی

نے اس کو یوں بیان کیا۔

وكان شعارها (دوس) يومئذ الجنة الجنة قال الواقدي

رحمہ اللہ تعالیٰ حدیثی موسیٰ بن محمد عن عطاء بن مراد قال سالت

رجالاً عن ما كان شعار المسلمين يوم اليرموك فاخبرت ان

شعار ابي عبيدة امت امت وشعار عابس يا لعابس وشعار

اليمين من اخلاط الناس يا انصار الله وشعار خالد بن ولید يا منير وشعار

حمير الفتح الفتح وشعار رمح والسكاسك الصبر الصبر وشعار

بنی مراد یا نصر اللہ انزل فہذہ کانت شعرا المسلمین یوم الیرموک
جنگ یرموک میں

دوس قبیلہ کاشعار الْجَنَّةِ الْجَنَّةِ

قبیلہ البوعبیدہ کاشعار امیت امیت

قبیلہ عبس کاشعار یا لعبس

بہنی لوگوں کاشعار یا انصار اللہ

خالد اور اس کے ساتھیوں کاشعار یا حزب اللہ

حمیر کاشعار الفتح الفتح

درم اور سکا سک کاشعار الصبر الصبر

بنی مراد کاشعار یا نصر اللہ انزل تمہارے

ضرار بن الازر اور ان کی اسیری کو ختم کرنے کی مہم میں خالد بن ولید کے

ماہان پر حملہ کے وقت اسلامی شعرا کو واقدی نے یوں بیان کیا۔

قال عبد الرحمن بن الحمیر الجمعی وكان خالد امامنا في

حملته ونحن من ورائه وكان شعارنا يا محمد يا منصور انتك انتك

لہ فتوح الشام للواقدي جلد اول ص ۱۳۱

(ا) مطبوعہ مکتبہ التجاریۃ الکبریٰ مصر (ب) مطبوعہ عبد الحمید احمد حنفی مصر ص ۱۳۱

۱۲۸ ص جلد اول ص ۱۲۸

عبدالرحمن بن حمیدی جمعی فرماتے ہیں کہ اس روز ہمارے لشکر کے سپہ سالار
خالد بن ولید تھے ہم ان کے پیچھے کھڑے تھے اس روز ہمارا شعار "یا حَسْبُدُّ
یا مَنْصُورُ اُمَّتِكَ اُمَّتِكَ" تھا۔
حلب اور اس کے قلعوں کی فتح کے ضمن میں واقعی شعار کا تذکرہ یوں
کرتے ہیں۔

و كعب بن حمزة قاتق على المسلمين فجاهد عنهم وهو مجبول
بالراية وينادي يا محمد يا محمد يا نصر الله انزل معاشر المسلمين
اتبعوا انما هي ساعة ويا قى النصر وانتم الاعلون له
حلب کی فتح کے روز کعب بن حمزہ بڑے مضطرب تھے۔ ہاتھ میں جھنڈا
پکڑے مسلمانوں کی جانب سے لڑ رہے تھے اور پکار رہے تھے یا مُحَمَّدُ يَا مُحَمَّدُ
يا نصر الله انزل۔ اے جماعت مسلمین میرے ساتھ آؤ لڑائی کی گھڑی یہی ہے۔
انشاء اللہ مدد آنے والی ہے تم ہی سرفراز رہو گے۔
البہنسا کی فتح اور اس میں صحابہ کرام کے داخلہ کے ذکر میں واقعی نے
مسلمانوں کا شعار یوں ذکر کیا۔
وكان شعار المسلمين تلك الليلة ينادون يا محمد يا محمد
يا ناصر الله انزل له

فتوح الشام للواقدي جلد اول ص ۱۵ مطبوعہ مکتبۃ التجاریۃ الکبریٰ مصر لہ ایضاً جلد دوم ص ۱۱

البہنسا کی فتح کی رات مسلمان جس شعار کو پکار رہے تھے وہ یہ تھا۔

یا محمد یا محمد یا ناصر اللہ انزل

البہنسا کی فتح میں صحابہ کرام کا ایک شعر ملاحظہ ہو۔

وكان شعار المسلمين يا ناصر الله انزل

مسلمانوں کا شعار تھا۔

یا ناصر اللہ انزل

اسی فتح کے روز حضرت خالد بن ولید کا شعار یوں تھا۔

فصاح (خالد) واغوثاه وامحمراه واسلاماه

حضرت خالد کا لہرہ تھا۔

اے میرے مددگار یا رسول اللہ المدد اے اسلام مدد

”سراج القبائل داخل الدروب“ کے ذکر میں واقدی نے اسلامی

دستوں کا شعار ذکر کرتے ہوئے ضمنی طور پر ایک عجیب حکایت نقل کی۔ لکھتے ہیں۔

كان شعار العرب في ذلك اليوم النصر والنصر وشعار

السودان يا محمد يا محمد..... وسمعت قائلاً يقول

لا اله الا الله محمد رسول الله فقلت هذه اصوات الملكة فاتبعت

.....

۳ ایضاً جلد دوم ص ۱۵۵ ۳ ایضاً جلد دوم ص ۱۸۲

الصوت فاذا هو صوت داس ومع العشرة
 الأسورين ولهم يقاتلون معه ميرة وامسا الى صدره وقبله
 بين عينيه وقال له كيف كان امركم قال اعلم ايها الا
 سيان الروم كانوا قد تطاثر واعلى فرسى فقاتلوه وقت
 فاخذوني اسيرا وجعلوني في الحديد وفعالوا باصحابي مثلي قدر
 ايننا من انفسنا فلما جن الليل رايت رسول الله صلى الله عليه وسلم
 وهو يقول لا بأس عليك يا داس اعلم ان منزلي عند الله
 عظيمة ثم انه امر به الكريمة على الحديد فقط عني وفعل
 ذلك مع اصحابي وقال لنا البشر وانصر الله فاننا نبيكم محمد رسول الله
 وقال لي اقرئ عني بيرة الاسلام وقل له جزاك الله خيرا ثم
 غاب عني فانتبعت وخرجنا من بينهم سالمين
 وهذا حديثنا قال فضج المسلمون بالتهليل والتكبير والصلاة
 على البشير النذير . له

اس جنگ میں عرب کا شعار انصر انصر اور سودان کا شعار یا محمد یا محمد
 تھا۔ راوی کہتا ہے کہ میں نے ایک آواز سنی کہنے والا کہہ رہا تھا۔ لا الہ الا اللہ

فتوح الشام۔ للواقدي جلد دوم ص ۵ مطبوعہ مکتبہ التجاریۃ الکبریٰ۔ مصر

محمد رسول اللہ ﷺ میں سمجھا کہ یہ فرشتوں کی آواز ہے۔ جب میں نے غور کیا تو معلوم ہوا کہ داس کی آواز ہے۔ وہ قید ہو چکا تھا اور اس کے ساتھ مزید دس مجاہد بھی قید ہو چکے تھے..... راوی میسر کہتا ہے کہ میں نے داس کو سینے سے لگا لیا اور اس کی دونوں آنکھوں کے درمیان بوسہ دیا پوچھا کہ تمہارا کیا حال ہے۔ اس نے کہا: اے امیر سن، رومیوں نے میرے گھوڑے کا محاصرہ کر لیا۔ اسے قتل کر دیا۔ میں نیچے گر پڑا۔ انہوں نے مجھ کو رفتار کر لیا اور لوہے کی بیڑیاں پہنا دیں۔ میرے ساتھیوں کے ساتھ بھی انہوں نے یہی کچھ کیا۔ اس حال میں ہم اپنے انجام سے مایوس ہو چکے تھے۔ جب رات ہوئی میں نے نبی رحمت رسول اکرم صلی اللہ تعالیٰ علیہ وسلم کی زیارت کی۔ آپ نے فرمایا گھبرانے کی کوئی بات نہیں تمہیں معلوم ہونا چاہیے کہ اللہ تعالیٰ کے ہاں میرا بڑا مقام ہے۔ پھر آپ نے اپنا دست مبارک میری بیڑیوں پر پھیرا وہ فوراً کھل گئیں۔ ایسے ہی آپ نے میرے دوسرے قیدی ساتھیوں کے ساتھ کرم فرمایا۔ آپ نے فرمایا: تمہیں بشارت ہو اللہ کی نصرت کی۔ میں تمہارا کریم رسول محمد ہوں۔ (صلی اللہ علیہ وسلم) آپ نے مجھے ارشاد فرمایا کہ میری طرف سے میسر کو سلام کہنا اور اسے کہنا کہ اللہ تعالیٰ تمہیں بہترین جزا عطا فرمائے۔ اس کے بعد میں بیدار ہوا.....

اس خواب کی کیفیت ہم نے بیداری میں مشاہدہ کی، ہم دشمنوں کے

درمیان سے صحیح و سالم نکل آئے۔ یہ ہمارا حال ہے۔ مسلمانوں نے یہ دیکھ کر
نعرہ ہائے رسالت بلند کیے۔

جنگِ یرموک کا شمار وہی تھا جو غزوہ بدر اور احد کا تھا یعنی کیا
نَصْرَ اللّٰهِ اَنْزِلُ يَا مَنْصُورَ اَيْتُ اَيْتُ دَلَّ مَنْصُورًا هَلَاكُ فَرَا هَلَاكُ فَرَا!
اس سلسلہ واقعات کی روایت ملاحظہ ہو۔

وَكَانَ شَعَارُهُمْ يَا نَصْرَ اللّٰهِ اَنْزِلُ يَا مَنْصُورَ اَيْتُ اَيْتُ وَكَانَ
هَذَا شَعَارَهُمْ يَوْمَ بَدْرٍ وَاحِدٌ..... وَصَاحَ ابُو عَبِيْدَةَ
لِسَعِيْدِ بْنِ زَيْدٍ فَنَحَلَهُ مِنْ مَعَهُ وَهُوَ يَنَادِي لَا اِلٰهَ اِلَّا اللّٰهُ يَا
مَنْصُورَ اَيْتُ اَيْتُ

یاد رہے منصور اور نصر اللہ حضورِ اقدس نبی رحمت صلی اللہ تعالیٰ علیہ وسلم
کے صفاتی اسماء ہیں۔

جنگوں میں صحابہ کرام رضوان اللہ علیہم اجمعین کلمہ طیبہ پڑھتے اور دافع
البلاء، غم خوار آقا حضور صلی اللہ علیہ وسلم کو ندا فرماتے اور عرض کرتے۔
یا رسول اللہ! دشمن کو ہلاک فرمائیے۔ سبحان اللہ کیا پیارا عمل اور کتنا حسین

۱۔ فتوح الشام للواقدي جلد اول ص ۱۳۳ مطبوعہ مکتبہ التجاریۃ الکبریٰ مصر
۲۔ تفصیل کے لیے ملاحظہ ہو (ا) دلائل الخیرات فصل اسماء النبی صلی اللہ علیہ وسلم ص ۱۵
(ب) شرح زرقانی علی المواہب اللدنیہ جلد ثالث ص ۱۴۲ وما بعد مطبوعہ بیروت

عقیدہ تھا۔ اس اسلامی شعار سے صحابہ کرام کا فروں سے ممتاز ہوتے تھے۔
 اسلام کی آواز جب عرب سے نکل کر عجم میں پہنچی تو حالات میں تبدیلی
 آئی۔ حضور صلی اللہ علیہ وسلم کی پیشین گوئی کے مطابق اسلام سے علیحدہ ہو کر لوگ
 فرقوں میں تقسیم ہونے لگے۔ اگرچہ ہر فرقہ اپنے آپ کو اسلام کا وارث اور
 پیروکار گردانتا تھا مگر حقانیت کا معیار تو خود حضور اکرم صلی اللہ علیہ وسلم نے
 مقرر فرما دیا تھا۔ ما انا وعلیہ اصحابی۔

”میرا طریقہ مرضیہ اور صحابہ کرام کا عمل مبارک“

یہ معیار ہر دور میں حق و باطل میں حد فاصل رہا اور آج بھی یہی معیار حق ہے
 وضو کے فرض میں سے پاؤں کا دھونا یا موزوں پر مسح کرنا ہے۔ موزوں
 کا مسح کرنا صرف مباح ہے واجب نہیں اور نہ ہی حضور اکرم صلی اللہ علیہ وسلم
 نے اسے اپنا اور صحابہ کا شعار بنایا۔ مگر چونکہ رافضی اور خارجی موزوں کے
 مسح کو جائز اور مباح نہیں سمجھتے اور صحابہ کرام اور اہل بیت سے صحیح عقیدت
 نہیں رکھتے۔ اس لیے اس علاقہ یا زمانہ میں صحابہ کرام سے محبت اور موزوں
 پر مسح کرنا شعار اسلامی بنا۔

البحر الرائق شرع کنزالدرقائق میں ہے۔

روی ان ابا منیفة سئل عن مذہب اهل السنة
 والجماعة فقال هو ان تفضل الثخين وتب الخثين وترى

المسح على الخفين

امام الائمہ سراج الامم حضرت امام اعظم ابوحنیفہ نعمان بن ثابت رضی اللہ عنہ سے کسی نے سوال کیا کہ اہل سنت و جماعت کون لوگ ہیں۔ فرمایا اہل سنت و جماعت وہ لوگ ہیں جو شیخین (سیدنا صدیق اکبر اور سیدنا فاروق اعظم رضی اللہ تعالیٰ عنہما) کو دوسرے صحابہ سے افضل جانیں حضور اکرم صلی اللہ تعالیٰ علیہ وسلم کے دونوں داماد (سیدنا عثمان ذنی النورین اور سیدنا علی المرتضیٰ رضی اللہ تعالیٰ عنہما) سے محبت کریں اور موزوں پر مسح کو جائز جانیں۔

آپ نے ملاحظہ فرمایا کہ حالات، زمانہ اور مقام کے بدلنے سے اسلامی شعار میں تبدیلی آگئی جہاں صحابہ کرام رضوان اللہ تعالیٰ علیہم اجمعین سے لوگ عقیدت نہ کریں وہاں اسلامی شعار حب صحابہ ہے جہاں اسلامی مباح موزوں پر مسح کو مباح نہ سمجھا جائے وہاں موزوں پر مسح کرنا اہل سنت و جماعت کا شعار ہے۔

کلمہ "عليه الصلاة والسلام" انبیائے کرام اور ملائکہ مقربین کے ساتھ استعمال ہوتا ہے "رضی اللہ تعالیٰ عنہ" صحابہ اور سلف صالحین کے ناموں کے ساتھ استعمال ہوتا ہے "صلاة وسلام" اصالتاً کسی غیر نبی کے نام کے ساتھ استعمال کرنا اہل سنت و جماعت کے نزدیک جائز نہیں۔ ہاں تبعاً اس کا استعمال ہوتا ہے۔

«صلاة وسلام» اصالتاً کسی غیر نبی کے نام کے ساتھ

لے البحر الرائق شرح كنز الدقائق جلد اول ص ۲۵ مطبوعہ ایچ ایم سعید کمپنی کراچی

فتاویٰ صغریٰ میں ہے کہ جس نے مجوسیوں کی سی ٹوپی پہنی جس کے مجوسیوں سے مشابہت ہوتی ہو یا کندھے پر زرد رنگ کا مکرٹا اسی لیا ہو جس سے مجوسیوں سے مشابہت ہو کہ یہ ان کا شعار ہے۔ یا کمر میں دھاگا باندھ لیا ہو جو ہنود کے زنار کے مشابہ ہو یا اس نے دھاگا باندھ کر اس کا نام زنار رکھ لیا ہو۔ ایسا کرنے والا کافر ہے۔ استغفر اللہ ومن تنزرت بنزار الیہود والنصارى

وان لم یدخل کینتہم کفر لہ

جس نے یہود یا نصاریٰ کی مشابہت میں زنار باندھا وہ شخص کافر ہو گیا

اگرچہ ان کی عبادت گرجا میں نہ کیا گیا ہو

آپ نے ملاحظہ فرمایا کہ کسی قوم کے شعار کی محض نقل اختیار کرنے سے

آدمی اسی قوم میں شمار ہوتا ہے۔ اگر اسلام کا شعار اختیار کرے تو مسلمان

اور اگر ہنود، یہود، نصاریٰ یا مجوس کا شعار اختیار کرے اگرچہ وہ ہنود،

یہودی، نصاریٰ یا مجوسی نہ بنے اور نہ ان کا عقیدہ اختیار کرے اور نہ ان کی

سی عبادت کرے نہ ان کی عبادت گاہ میں جائے مگر مشابہت کی بنا پر وہ

شخص اس قوم کے حکم میں شامل ہو گیا۔

حضور اکرم صلی اللہ علیہ وسلم کے اس ارشاد کا مفہوم یہی ہے۔

من تشبه بقوم فهو منهم اے

جو کسی قوم کی مشابہت اختیار کر لیتا ہے وہ انہی میں سے ہے۔

علامہ عبدالرؤف مناوی علیہ رحمۃ الباری نے اس حدیث کی شرح میں فرمایا

مدار لبسیر تھم و تخلق بخلقهم ومن تشبه بالفاسق یحان اے

جس نے کسی قوم کے سے اطوار اپنالے اور ان کے اخلاق سے متخلق ہو گیا

اس مشابہت سے وہ شخص اس قوم میں شمار ہونے لگا جس نے فاسقوں کی

مشابہت اختیار کر لی اے ذلیل کیا جائے۔

ملا علی قاری علیہ رحمۃ الباری نے شعار کی اہمیت کو نہایت جامع الفاظ

میں یوں بیان فرمایا ہے۔

فالمدار علی شعار اے

مدار کا شعار ہے۔ شعار سے قوموں کی پہچان ہے۔ شعار ہی وجہ امتیاز

ہے۔ شعار ہی دلیل ایمان ہے۔ شعار ہی دلیل کفر ہے۔

کوئی مخصوص درود شریف پڑھنا ضروری ہے نہ کسی درود شریف پڑھنے

۱۔ (سلا) البوداؤد عن ابن عمر (ب) طبرانی فی الاوسط عن حذیفہ (ج) ابن رسلان بحوالہ جامع صغیر جلد ثانی ص ۲۸۹ مطبوعہ مصر

۲۔ مختصر شرح جامع صغیر لعلامہ مصطفیٰ محمد عمارہ جلد ثانی ص ۲۸۹ مطبوعہ مصر

۳۔ شرح فقہ اکبر ص ۲۲۸ مطبوعہ مجتہبائی دہلی

پر پابندی ہے۔ اپنے ذوق یا تعلیم کی بنا پر جو جس درود شریف کو اختیار کر لے جائز ہے۔ اسی طرح کسی خاص وقت درود شریف پڑھنے سے منع کرنا جائز نہیں۔ مباح اوقات میں جب چاہے اور جو درود شریف چاہے پڑھ سکتا ہے اس کو منع کرنے والا ناحق ہے۔ ہمارے اسلاف نے درود شریف کے مانعین کے سامنے صلوٰۃ و سلام پڑھ کر شعار اسلام کی حفاظت کی حتیٰ کہ بعض اوقات اس شعار کی حفاظت میں مرثبہ شہادت سے سرفراز ہوئے علامہ سید احمد بن زینی و حلان المکی سابق خطیب و مدرس مسجد حرام ام ۱۳۰۴ھ نے اس نوعیت کا ایک واقعہ لکھا۔

ومن ذلك انه كان يكره الصلاة على النبي صلى الله عليه وسلم ويتأذى بسماعتها وينهى عن الاتيان بها ليل الجمعة وعن الجهر بها على المنائر ويؤذى من يفعل ذلك ويعاقبه اشد العقاب حتى انه قتل راجلا اعمى كان مؤذنا صالحا اذا صوت حسن نغاه عن الصلاة على النبي صلى الله عليه وسلم في المنارة بعد الاذان فلم ينته واتي بالصلاة على النبي صلى الله عليه وسلم فامر بقتل فقتل له (محمد بن عبد الوهاب بن سليمان نجدی) درود شریف پڑھنے کو مکروہ جاننا تھا

۱۔ خلاصتہ الکلام فی بیان امر البلد الحرام الجزء الثاني ص ۲۳ مطبوعہ مکتبۃ اشیق استنبول ترکیہ (۱۳۹۳-۱۹۷۴ھ)

صلوٰۃ و سلام سننے سے ایذا محسوس کرتا تھا۔ جمعرات کو اور میناروں پر چڑھ کر بلند
 آواز سے صلوٰۃ و سلام پڑھنے سے منع کرتا تھا۔ یہاں تک کہ اگر کوئی ایسا کرتا تو اسے
 سخت ایذا دیتا اور سخت عذاب میں مبتلا کر دیتا۔ بیان کیا گیا کہ ایک مؤذن صالح
 خوش الحان طاہری آنکھوں سے معذور تھا۔ اذان کے بعد وہ بلند آواز سے صلوٰۃ و
 سلام پڑھا کرتا تھا۔ نجدی نے اسے روکا۔ مؤذن صلوٰۃ و سلام پڑھنے سے نہ رکا۔
 نجدی نے حکم دیا کہ اس اذان کے بعد صلوٰۃ و سلام پڑھنے والے صالح مؤذن کو قتل
 کر دیا جائے۔ چنانچہ اس کے حکم سے اسے شہید کر دیا گیا۔ اِنَّا لِلّٰہِ وَاِنَّا اِلَیْہِ رَاجِعُونَ
 سابق خلیفہ و مدرس مسجد حرام علامہ سید احمد بن زینی دحلان قدس سرہ
 کی تصریح سے معلوم ہوا کہ حرمین شریفین میں نجدی تغلب سے پہلے اذان کے بعد
 بلند آواز سے درود شریف پڑھا جانا اہل حرمین شریفین کا معمول تھا۔ نیز یہ کہ
 صالحین اسلامی شعار کی حفاظت۔ اپنی جان کی حفاظت سے بڑھ کر کرتے تھے
 آج جب کہ اہل سنت و جماعت کہلانے والے عمل بالحدیث اور حب صحابہ
 کے مدعی ہیں۔ حدیث شریف اور صحابہ کے مقدس ناموں پر تنظیموں کے سرگرم
 رکن ہیں۔ مگر یہ حضرات حب نبی اور تعامل صحابہ کرام سے قطعاً عاری ہیں۔
 ایسے میں اہل سنت و جماعت کا شعار **يَا رَسُولَ اللّٰہِ** ہے۔ درود شریف
 کی کثرت شعار ایمان ہے۔ سبھی درود شریف پڑھنا جائز ہیں مگر شعار اسلام
الصَّلٰوۃُ وَالسَّلَامُ عَلَیْكَ يَا رَسُولَ اللّٰہِ ہے۔

مولا کریم اہل ایمان کی سیرت، تمدن، اخلاق اور شعار پر عمل کی توفیق

عطا فرمائے

بجاء نبیہ الکریم علیہ التقیۃ والتسلیم وعلی الہ و

صحبہ واتباعہ اجمعین یا رب العالمین۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

پرسش و جواب

۲۰

پر

ببین احادیث

اور

متکرمین پر سب سے اعتراضات

از تبرکات

محدث اعظم حضرت علامہ مولانا
ابوالفضل محمد سرمد راجہ صاحب الشیخ
رحمۃ اللہ علیہ

فقید اعظم حضرت علامہ مولانا
ابوبکر محمد شریف صاحب الشیخ
رحمۃ اللہ علیہ

ناشر:- سنی رضوی کتب خانہ گلشن کالونی
فیصل آباد،

اعلیٰ حضرت امام اہلسنت
امام الشاہ احمد رضا خان
سرمدی
رحمۃ علیہ

کا ترجمہ قرآن المعرف

کتاب الامکان

علمائے اہلسنت کی کتب خریدنے کیلئے تشریف لائیں

کتب خانہ

رضوی

سنی

جامعہ شیخ الحدیث منظر اسلام گلشن کالونی نرطوالاروڈ
بالمقابل بڑا قبرستان فیصل آباد فون ۶۲۸۳۱۹